



## Kunsill Lokali - Il-Fgura

# Rapport Amministrattiv Sena 2017

### Il-Werrej

1.0	Il-Kunsill.....	2
1.1	Parteċipazzjoni fil-laqgħat tal-Kunsill.....	2
1.2	Il-Fidma tal-Kunsill.....	2
2.0	Ilmenti u Suggerimenti .....	3
2.1	Kuntatt .....	3
2.2	Laqgħat.....	3
2.3	Xogħol ieħor.....	3
2.4	Jum il-Fgura.....	4
2.5	Xogħlijiet Infrastrutturali.....	4
2.6	Attivitajiet.....	5
2.7	Iċ-Ċentru Ċiviku.....	5
2.8	Adventure Park.....	5
2.9	RISE.....	5
3.0	Kunsill Lokali Żgħażaġħ.....	5
3.1	Live – Streaming.....	5
3.2	Finanzi.....	6
4.0	Konkluzjoni.....	6
	ANNES 1 – Rapport Finanzjarju għas-sena 2017.....	7

## 1.0 Il-Kunsill

Il-Kunsill Lokali tal-Fgura, raġal b'popolazzjoni ta' madwar **13,000** huwa magħmul minn disa' kunsillieri eletti. L-Amministrazzjoni tal-Kunsill, bir-responsabbiltajiet kollha skont l-Att XV tal-1993 dwar il-Kunsilli Lokali, kienet immexxija mis-Segretarju Eżekuttiv bl-assistenza ta' ħames impjegati skrivani fix-xogħol tal-Uffiċċju.

Biex jgħinu fil-hidma tiegħu, il-Kunsill jaħtar Kumitati/Sotto Kumitati, bil-għan li jipproponu, jiddiskutu u jassistu lill-Kunsill fit-tnejn tal-pjani tiegħu sabiex ikunu mwettqa dawk ir-responsabbiltajiet fdati lill-Kunsill, bħala Gvern Lokali. Il-Kumitat tal-Finanzi, u s-Sotto Kumitati għall-Immaniġġjar u s-Senjalazzjoni tat-traffiku flimkien ma' dak tal-Uffiċċji Amministrattivi, jittlaqqgħu perijodikament għal dan l-iskop.

Il-Kunsill elett matul din il-legiżlatura beda jopera b'effett mill-1 ta' April, 2013. Din il-legiżlatura hija ppjanata li jkollha terminu ta' sitt snin, jiġifieri sas-sena 2019, bħala parti minn proċess li se jgħib it-terminu ta' legiżlatura, dak ta' ħames snin għal kull Kunsill Lokali.

### 1.1 Partecipazzjoni fil-laqgħat tal-Kunsill.

Bejn l-1 ta' Jannar u l-31 ta' Diċembru 2017 nżammu 15-il laqgħa li tlieta minnhom kienu b'urgenza. L-attendenza kienet hekk kif murija fit-tabella t'hawn taft.

## Tabella tal-attendenza tal-Kunsillieri

L-attendenza tal-Kunsillieri matul is-sena 2017

Kunsillieri	Laqgħat	Preżenti	Skuzat/a	Assenti	% **
<b>Is-Sindku Byron Camilleri</b> (sal-laqgħa tal-Kunsill ta' 23/5/17)	6	6	0	0	100%
<b>Il-Viċi Sindku Pierre Dalli</b> (sal-laqgħa tal-Kunsill tas-16/6/17)	7	7	0	0	100%
<b>Is-Sindku Pierre Dalli</b> (mill-laqgħa tal-Kunsill 20/6/17)	8	8	0	0	100%
<b>Il-kunsillier/ Viċi Sindku Ray Deguara</b> (minn 20/6/17)	15	15	0	0	100%
<b>Il-Kunsillier Charles Bonello</b>	15	13	2	0	86%
<b>Il-Kunsilliera Ryan Ellul</b>	15	9	5	1	60%
<b>Il-Kunsillier Mark Lombardo</b>	15	14	1	0	93%
<b>Il-Kunsillier Jesmond Zammit</b>	15	10	5	0	66%
<b>Il-Kunsillier Rene Zammit</b>	15	9	6	0	60%
<b>Il-Kunsillier Saviour Camilleri</b>	15	14	1	0	93%
<b>Il-Kunsillier Mario Fava</b> (minn Awwissu 2017)	6	4	2	0	66%

\*\* Persentaġġ maħdum fuq il-preżenti biss

### 1.2 Il-Hidma tal-Kunsill

Fis-sena 2017 Dr Byron Camilleri rriżenja minn Sindku. Kellna l-ħatra ta' Sindku u viċi -Sindku godda. Is-Sur Pierre Dalli inhatar bħala Sindku u s-Sur Ray Deguara bħala viċi- Sindku. Dawn ħadu l-gurament fis-16 ta' Gunju 2017.

Fis-sena 2017 is-Sur Mario Fava ġie co-opted Kunsillier fil-Kunsill Lokali il-Fgura u ħa l-gurament nhar it-22 t'Awwissu 2017.

Matul is-sena kalendarja 2017 saru **15-il laqgħa tal-Kunsill**, li jinkludu **tlett** laqgħat li saru b'urgenza. Matul dawn il-laqgħat ġew imressqa **291 mozzjoni**.

Intbagħtu mat-**13,152 ittra** u korrispondenza oħra, filwaqt li ġew iproċessati mal-**2911 permessi** dwar xogħlijiet varji fil-lokal. Il-permessi kienu jinkludu dawk relatati ma' krejnijiet, *scaffoldings*, attivitajiet, tqegħid ta' skips u tħaffir ta' toroq. Kwalunkwe' ċittadin għandu l-facilita' li jiġbor diversi applikazzjonijiet mill-Uffiċċju tal-Kunsill.

## 2.0 Ilmenti u Suġġerimenti

Matul is-sena 2017, il-Kunsill irċieva **1205 Ilment u 42 Suġġeriment**. 97.94% tal-ilmenti ġew magħluqa, filwaqt li 2.075% baqgħu ma ġewx solvuti sal-aħħar tas-sena 2017. Dawn il-figuri jixhdu li l-Kunsill jirreġistra bir-reqqa kull ilment li jasallu, għalkemm ikun selettiv fir-registrazzjoni ta' ilmenti anonimi. Din is-sistema tgħin lill-Kunsill biex ikun iktar kontabbli fir-rigward tar-residenti u fl-istess waqt ikun jista' jzomm kontroll tal-ilmenti li jkunu għadhom pendenti.

Il-parti l-kbira tal-ilmenti ġew magħluqa permezz ta' xogħol imwettaq minn ħaddiema tal-RSSL – Resource Support and Services Ltd u mill-ħaddiema tad-District Operations. Din it-tabella turi dawn il-figuri msemmija fir-rigward tal-ilmenti u s-suġġerimenti għas-sena 2017.

	Ilmenti	Persentaġġ	Suġġerimenti	Persentaġġ	
Magħluqa	1180	97.94%	39	92.8%	Magħluqa
Pendenti	25	2.075%	3	7.14%	Pendenti
Total	1205	100%	42	100%	Total

Kellna **7** applikazzjonijiet għall-bożoż ġodda u **3** biex imexxu bożża minn post għal ieħor.

## 2.1 Kuntatt

(a) Bil-għan li jinżamm kuntatt mar-residenti, l-Kunsill ippubblika ħarġa tal-fuljett intitolat 'Mill-Kunsill'. Permezz ta' dan, il-Kunsill provda informazzjoni dwar il-ħatra ta' Sindku u viċi-Sindku ġodda u kunsillier ġdid, dwar id-dikasteri u l-karigi l-ġodda li ingħataw il-kunsilliera, dwar il-Proġett Kapitali, il-Finishing taċ-Ċentru Ċiviku li jinsab fi Triq Hompesch il-Fgura, fuq il-ħidma komunitarja mwettqa mill-fondazzjoni RISE u fuq bosta xogħlijiet li saru f'diversi toroq imwettqa mill-dan l-istess Kunsill. F' dan l-istess publikazzjonijiet għaddejna wkoll informazzjoni dwar il-ħidma mwettqa mill-NGOs tal-lokalita'.

(b) Il-Kunsill Lokali ġie nkarigat li jidentifika blokk tal-Gvern li għandhom bżonn ta' manetuzzjoni. Dan ix-xogħol ta' se jitwettaq mill-Awtorita' tal-Ippjanar.

(c) Saret konsultazzjoni pubblika mar-residenti dwar l-immaniġjar tat-traffiku li joqgħodu f'dawn it-toroq; R. Carapecchia, S.Savona, il-Kampanella, il-Paroċċa, in-Niġem, is-Sur u l-Karmelitani.

(d) Il-Kuntatt mar-residenti kompli jinżamm ħaj permezz ta' **tlett ħarġiet** li saru bi skop kulturali, rikreattiv jew edukattiv, hekk kif deskritt fil-lista segwenti:

18/08/2017 - Dawra mal-Portijiet

19/04/2017 - San Anton - Kitchen Garden

15/05/2017 - Żajra fil-mużew tal-Arkejoloġija u s-Sejf ta' La Vallette

12/12/2017- Ġurnata Għawdex għal żmien il-Milied

## 2.2 Laqgħat

Saru tal-anqas **155** laqgħa li organizza l-Kunsill jew kien parteċipi fihom. Dawn kienu jinkludu laqgħat; tas-Sindki u l-Viċi Sindki; ma' l-Assocjazzjoni Kunsilli Lokali; ma' Transport Malta; Ansek; Board Room tat-Tribunal tar-Revizjoni tal-Ambjent u l-Ippjanar; Arts Council Malta; Rise Foundation; Housing Authority; Sports Malta; FSWS; Projects House; Meusac; Laqgħat Reġjonali – Reġjun Xlokk, mal-Greenpak u Nexos, mal-Perit, l-Inġiniera u l-Accountant tal-Kunsill, ma' Bava Holdings Ltd u t-team kollu ta' min qiegħed jaħdem fuq iċ-Ċentru Ċiviku, mal-kapijiet tal-Iskola Primarja A u B, ma' l-Direttur tad-Dipartiment tal-Gvern Lokali, ma' diversi kuntratturi u kif ukoll ma' diversi Segretarji Parlamentari u entitajiet oħra.

## 2.3 Xogħol ieħor imwettaq mill-Kunsill

(a) Ġewwa l-Clubhouse fi Pjazza Patri Redent Gauci, kull nhar ta' Ħamis, baqgħet tingħata l-facilita' ta' *Free Help Outlet* fejn ħwejjeġ li jkunu għadhom tajbin jingħataw b'xejn minn donaturi, u dawk li jkollhom bżonn il-ħwejjeġ ikunu jistgħu jagħżlu minnhom u jieħduhom b'xejn. Din l-ideja ħadmet u l-konkorrenza hija tajba kemm minn dawk li joffru l-ħwejjeġ u anke minn dawk li jiksbumhom.

(b) Kors tal-kompjuter – Kors tar-Robotica mat-TCTC għat-tfal bejn il-5 u 12 –il sena. Dawn saru bejn Lulju u Settembru 2017 fil-post tal-Kunsill, 66, Triq il-Karmnu Fgura.

- (c) Zumba u Aerobic courses li saru darbtejn fil-ġimgħa (It-Tlieta u l-Ġimgħa) eskusivament b'xejn għar-residenti tal-Fgura. Dawn saru fis-sala tal-iskola, u kienu organizzati u mħallsa mill-kunsill Lokali.
- (d) Intlaqqgħu **4020** talba mir-residenti biex jingabar Skart Goff (**Bulky Refuse**) minn wara l-bibien tad-djar residenzjali.
- (e) Kien hemm **766** residenti li ħadu l-**vaċċin tal-influenza**.
- (f) Kien hemm **13,181** ta' self ta' kotba mill-Librerija Pubblika.
- (g) Qed jingħataw korsijiet għat-tfal fl-ex tribunal SEHER L-ISTEJJER għal tfal minn 4 sa 7 snin fejn dawn isiru darbtejn kull nhar ta' Erbgħa.
- (h) Fil-clubhouse qed isiru lezzjonijiet tal-crafts minn nisa tad-djar.
- (i) Sar xogħol ta' tikħil u zebgħa fil-Club House. Inxtara sink, cupboard u purtieri ġodda fost affarijiet oħra.
- (j) Il-Kunsill għen ukoll fil-**formazzjoni edukattiva** tal-istudenti bil-għan li jesperjenzaw u jitgħallmu dwar il-ħidma tal-Kunsill. Studenta tal-Junior College ħadmet magħna direttament fil-kunsill u student ieħor mill-MCAST ħadem fuq attivitajiet sportivi għar-residenti tal-Fgura.
- (k) Is-Sindku attenda għal Coin Carpet Challenge li saret fl-iskola Primarja tal-Fgura.
- (l) Kellna tlett Press Conferences tnejn rigward iċ-Ċentru Ċiviku u oħra fuq il-proġett tal-Fgura Adventure Park.

## 2.4 Jum il-Fgura

Fis-sena 2017, Jum il-Fgura kien mifruq fuq jumejn. Nhar il-Ġimgħa 27 ta' Ottubru, 2017, ittella' kuncert mill-Għaqda Muzikali u Soċjali Madonna tal-Karmnu Fgura. Waqt din l-attività ngħata 'Ġieħ il-Fgura' lill-Ex Kappillan tal-Fgura Fr. Renald Lofreda O. Carm filwaqt li s-Sur Noel Mercieca, is-Sur Ben Plumpton u s-Sur Adrian ngħataw l-onorifiċenza ta' 'Ĥajr il-Fgura'. Inghata ukoll rikonoxximent lil Ex Sindku tal-Fgura Dr. Byron Camilleri.

Nhar il-Ĥadd 29 ta' Ottubru, 2017, sar korteo bil-partecipazzjoni tal-għaqdiet tal-Fgura, minn Triq Hompesch lejn il-Knisja Parrokkjali fejn giet iċċelebrata l-quddiesa. Wara sar korteo lejn Pjazza Reggie Miller fejn giet imtella' il-bandiera tal-lokalita'. Il-kor '*Flower of Carmel*' ta' sehemu wkoll f'din iċ-ċerimonja.

## 2.5 Xogħlijiet Infrastrutturali

Saru bosta xogħlijiet infrastrutturali fil-lokalita'tagħna.

- (a) **Dimbros Ltd - Maintenance footpaths and pavements**  
Quddiem Blk A1, A2, A3, A4 fi Triq MB Consilii  
Triq Giacomo Matteotti  
Triq E Camilleri  
Triq is-26 ta' Marzu 1972  
Triq il-Pluviera  
Triq Kent  
Kurduna tar- Roundabout ta' Ĥdejn it-Tip Top
- (b) **Patching minn Schembri Infrastructures Ltd**  
Triq MB Consilii  
Triq is-26 ta' Marzu 1972  
Triq Kent (li tmiss ma' Triq is-26 ta' Marzu, 1972)  
Triq Merħba
- (c) **Patching u Kostruzzjoni**  
Triq il-Malvizz
- (d) **Asfaltar Ltd saru żewġ toroq u xogħol mill-WSC**  
Triq Kent

- Triq San Gwann

(e) Xogħol fuq kulvert fi Triq il-Karmnu.

## 2.6 Attivitajiet

### (a) Karnival 2017

Nhar il-Ġimgħa 24 ta' Frar 2017 giet organizzata attivita' Karnivaleska f'parti minn Vjal il-Kottoner u f'Wesgħa Kunsill tal-Ewropa, fejn attendew bosta skejjel taz-zfin.

### (b) Car Free Day 2017

Bl-għajnuna finanzjarja tal-MEPA, il-Kunsill organizza attivita' għall-'Car Free Day', nhar il-Ħamis 21 ta' Settembru 2017. F'dan il-jum Triq Hompesch bejn Triq is-Sur u Triq il-Foss, ingħalqet għat-traffiku u ġew prattikati bosta attivitajiet sportivi.

### (c) Milied

Bħal kull sena dawn id-dekorazzjonijiet tal-Milied intlaqgħu b'mod tajjeb mill-kommunita' tal-Fgura għax issebbħu t-toroq tal-Fgura. Is-sigra tal-Milied bi struttura tal-ħadid giet armatha fir-*roundabout* ta' Wesgħa Kunsill tal-Ewropa. Din is-sigra hija għolja 14.12-il metru, b'bażi forma ta' skorfina li ġgib dijametru ta' 7.92 metri.

Il-Kunsill b'kollaborazzjoni mal-Kummissjoni Festa Esterna kompli jżid dan l-armar permezz ta' presepju tal-injam u kif ukoll messaġġ t'awgurju, fejn dawn it-tnejn tal-aħħar tqegħdu fi triq Hompesch. Dawn it-tiżjin tal-Milied žejnu t-toroq tal-Fgura għal xahar sħiħ bejn is-6 ta' Diċembru 2017 u s-6 ta' Jannar 2018.

## 2.7 Iċ-Ċentru Ċiviku

Ta' priorita' kbira għal Kunsill huwa l-Progett Kapitali taċ-Ċentru Ċiviku. Ix-xogħol ta' finishings fuq iċ-Ċentru Ċiviku inbeda f' Settembru, 2017. Dan il-proġett huwa kkunsidrat ta' wieħed '*State of the Art*' fejn il-Fgurin ser ikollhom post attrezzat b'kolloz f' kumditu kbira li tixraqilhom. Minn dan il-post ser jingħataw bosta servizzi; ta min isemmi li fosthom ser ikun hemm l-ufficini tal-Kunsill Lokali. Magħna ser jingħaqdu l-Fondazzjont tas-servizzi soċjali (FSWS). Fl-istess Centru hemm sala kbira fejn ikun jistgħu jigu organizzati konferenzi u bosta attivitajiet varji.

## 2.8 Adventure Park

Aħna bħala Kunsill Lokali flimkien ma' Sport Malta s-sottomejta l-Pjanti lill- Awtorita' tal-ippjanar biex jibda x-xogħol fuq dan il-proġett. F'dan l-Adventure Park hu maħsub li ser ikun hemm areas fejn wieħed jagħmel picnic, walking tracks, grawnd, dog park u area oħra fejn NGOs ikunu jistgħu jorganizzaw l-attivitajiet tagħhom.

## 2.9 Fondazzjoni RISE

L-għan ewlieni tal-Fondazzjoni RISE hi li taħdem ma' individwi li bħalissa qed jiskontaw sentenza fil-Faċilita' Korettiva ta' Kordin fejn gradwalment jintergrawhom ruħhom lura fis-soċjeta permezz ta' programm ta' rijabilitazzjoni intensiv. Bħala Kunsill Lokali kellna l-opportunita' li nigwadanjaw minn dan is-servizz tar-Rise fejn dan l-individwi wettqu 20 siegħa ta' xogħol komunitarju fil-lokalita tagħna.

## 3.0 Kunsill Lokali Żgħażaġh u Premju Żagħżuġh tas-Sena

Wara l-ħidma tiegħu u anke Sindku taż-żgħażaġh fil-Kunsill Lokali taż-Żgħażaġh, il-Kunsill Lokali ħass li kellu jinnomina lil Ryan Attard għal Premju Żagħżuġh tas-sena organizzat mill-Moviment Kerygma.

## 3.1 Live Streaming

Il-Kunsill baqa' jxandar il-laqgħat tiegħu permezz tal-internet. Ix-xandir tal-Laqgħat tal-Kunsill huwa aċċessibbli permezz ta' dawn il-*links*:

- <http://fguracam1.click2stream.com/>
- <http://fguracam2.click2stream.com/>

**3.2 Finanzi**

Ir-rapport finanzjarju għas-sena 2017 jinsab anness ma' dan ir-rapport bħala ANNESS 1. Hawn taħt wieħed għandu jsib tabella li tikkompara d-dħul u l-infiq għas-snin 2016 u 2017.

	Perċentwali	SENA	Żieda jew Tnaqqis	Perċentwali	SENA
	Total 2017	2017	fuq is-sena ta' qabel	Total 2016	2016
	%	€	€	%	€
<b>Dħul</b>					
Mill-Gvern	82	594,484	48,034	82.34	546,450
Dħul ieħor mill-Gvern	3	21,854	12,268	1.44	9,586
Dħul Supplimentari	6	46,556	-7,032	8.07	53,588
Grants Released	2	16,597	-1,778	2.77	18,375
Minn Bye Laws	4	25,804	6,075	2.97	19,729
Mis-sistema ta' infurzar legali	2	15,375	4,747	1.60	10,628
Ġenerali	1	2,559	-2,740	0.81	5,299
<b>Total</b>	<b>100</b>	<b>723,229</b>	<b>59,574</b>	<b>100</b>	<b>663,655</b>
<b>Infiq</b>					
Is-Salarji	22	139,860	7,361	23.89	132,499
Manutenzjoni u Xogħolijiet	11	73,526	43,090	5.49	30,436
Servizzi Kuntrattwali	34	220,139	11,656	37.58	208,483
Amministrazzjoni u Spejjeż oħra	33	207,594	24,246	33.04	183,348
Dħul u Spejjeż oħra	0	0	0	0	0
<b>Total</b>	<b>100</b>	<b>641,119</b>	<b>86,353</b>	<b>100</b>	<b>554,766</b>
<b>Surplus</b>		<b>82,110</b>	<b>-26,779</b>		<b>108,889</b>

**4.0 Konkluzjoni**

Nagħlaq dan ir-rapport amministrattiv billi niringrazzja lis-Sindku u lill-Kunsilliera, lill-impjegati u lill-haddiema tal-Kunsill, tal-kollaborazzjoni tagħhom. Dan ix-xogħol kien maħsub, ppjanat u mwettaq mill-Kunsill Lokali bil-kollaborazzjoni u l-ħidma ta' kulhadd.

IFFIRMATA

Beverly Saliba  
Segretarju Ezekuttiv

**ANNEX 1** – Rapport Finanzjarju għas-sena 2017